

## رسائل و مسائل

### صبر و تحمل کی حدود

سوال: میں گذشتہ ڈیڑھ سال سے عجیب ذہنی کش مشکل میں بیٹلا ہوں۔ میری ذاتی، سماجی، ازدواجی زندگی بے رونق اور بے روح ہو گئی ہے۔ شادی کو ۱۵ سال ہو گئے ہیں۔ چار بچے ہیں جن کی تعلیم و تربیت بہتر انداز سے کرنے کی دونوں نے کوشش کی۔ شادی سے پہلے میری بیوی ایک مشکل ادارے میں کام کرتی تھی۔ انھوں نے دوبارہ بیوی کو اسی شہر میں منتقل ہونے پر ملازمت کی پیش کش کی جو اُس نے قبول کر لی اور میں نے بھی اس میں کوئی حرج نہ سمجھا۔

نئے حالات نے مجھے ذہنی عذاب میں بیٹلا کر رکھا ہے۔ اپنی الہیہ کے اپنے ادارے کے ساتھی مردوں سے بھی مذاق، گپ شپ، درگگ ڈے کے علاوہ بھی ملاقاں میں، گھومنا پھرنا، ہاتھ ملانا، کندھے سے کندھا ملا کر بیٹھ جانا، خفے تھانف کا تاپاڈ، اپنی حد تک ہر ممکن طریقے سے سمجھانے کی کوشش کی۔ جب بھی کوشش کرتا ہوں کہ وہ آئندہ کے لیے توبہ کرنے کے لذام و مذخرت کا اظہار کر دے، اس بات کو خاطر میں نہیں لاتی۔ اب تک پیار سے، ناراضی سے، بزرگوں کے ذریعے سے بہت سمجھانے کی کوشش کی ہے مگر ہست دھرمی اور ضد میں کمی نہیں آتی۔ دوسری طرف گھر اور بچوں کے تمام فرائض بخوبی ادا کر رہی ہے اور اس کا یہی کہنا ہے کہ جب تمہاری اور بچوں کی ضروریات پوری کرتی ہوں تو تخصیص کیا تکلیف ہے؟

کیا آپ اندازہ کر سکتے ہیں کہ میں کس روحاں کی کرب سے گزر رہا ہوں؟ مجھے بتائیے کہ تقریباً دوسال اس اذیت میں گزارنے کے بعد کیا باقی ساری زندگی اسی کرب میں گزار دوں؟ طلاق دے دوں؟ پھر خیال آتا ہے کہ بچوں کا کیا ہو گا؟ شہر بدلوں تو مشکل سے کچھ کاروبار سیست کیا ہے؟ اُس کا کیا ہو گا؟ ملازمت تو پہلے ہی بیوی کے اصرار پر چھوڑ چکا ہوں۔ نئی ملازمت آج کے دور میں کہاں سے ملے گی؟ دوسری شادی کے مسائل سے نبنتا بھی ایک مسئلہ عظیم ہے۔ میں ان

حالات میں کیا فیصلہ کروں؟

جواب: آپ نے اپنی ازدواجی زندگی کے بارے میں جو کچھ لکھا ہے وہ ہمارے معاشرے کے مستقبل کے لیے ایک خطرے کی گھنٹی کی حیثیت رکھتا ہے۔ کسی خاتون کا ضرورت کے پیش نظر ملازمت کرنا بجائے خود جائز ہے لیکن اس کا ایسے ماحول میں کام کرنا جس میں اس کے دین، اس کی ساکھ اور عزت اور خاندان کے سکون و راحت کو خطرہ ہو، کسی بھی شرعی دلیل کی بنا پر جائز نہیں ہو سکتا۔ اسلامی خاندان میں یہ یوں کی ذمہ داری محض بچوں کے کھانے، کپڑے اور شوہر کی بعض مادی ضروریات پورا کر دینے سے پوری نہیں ہو جاتی، وہ شوہر کے ساتھ مساوی طور پر خاندان کے سکون، یک جہتی اور اسلامی ماحول کے قیام کی ذمہ دار ہے۔ حدیث شریف میں جہاں شوہر کی مسؤولیت کا ذکر ہے وہاں یہ بات دلوںک الفاظ میں بیان کردی گئی ہے کہ یہوی اپنے شوہر کے گھر اور بچوں کے لیے جواب دہ ہے۔ یہ جواب دہی، مجموع اور کلی ہے، جزوی اور کھانے پینے تک محدود نہیں ہے۔

دوسری بات جو اہمیت رکھتی ہے وہ یہ ہے کہ اسلامی خاندان میں رفتہ نکاح کے بعد جو اجتماعیت پیدا ہوتی ہے اس میں نہ تو شوہر کے وہ "ذاتی" حقوق باقی رہتے ہیں جو ایک غیر شادی شدہ مرد کے تصور کے جاتے ہیں، اور نہ یہوی محض ایک "فرد" رہتی ہے۔ عقد نکاح دونوں کو ایک رشیہ حقوق و فرائض میں جوڑ دیتا ہے اور اب وہ ایک خاندان بن جاتے ہیں جس کی دوا کا یاں تو ہیں لیکن ان کے الگ الگ وجود اجتماعیت میں تخلیل ہو جاتے ہیں، اور وہ جسم اور لباس کی طرح ایک دوسرے سے وابستہ ہو جاتے ہیں۔

جسم سے لباس کو الگ کر دیں تو وہ محض عریانیت بن جاتا ہے، اور لباس کو جسم سے جدا کر دیا جائے تو چند گزر کپڑے کا ٹکڑا۔ گویا خاندان خود اپنی شخصیت رکھتا ہے جس میں شوہر اور یہوی دونوں کی مشویت ہی سے یہ مشترکہ شخصیت نہیں ہے۔ اس کے برکس مغربی لادینی تہذیب میں سالہا سال رشتہ ازدواج میں مسلک رہنے کے باوجود انفرادیت کے خدا کی پرستش کے نتیجے میں یہوی اور شوہر اپنے اپنے مشاغل، ترجیحات و تعلقات رکھنے کو اپنا "ذاتی" حق سمجھتے ہیں، اور ایسا نہ ہو تو اسے ذاتی زندگی میں مداخلت قرار دیتے ہیں۔ اسلام کا تصور خاندان اس کو رذ کرتا ہے، اور "اسرہ" یا خاندان کی شخصیت، مفاد اور واجبات کو فرد کی ذات پر ترجیح دیتا ہے۔

اگر ایک شخص اپنی اولاد کو نیکی کا حکم نہیں دیتا، یا ایک یہوی شوہر کو معروف کی پیروی پر متوجہ نہیں کرتی تو دونوں احساب کے مستحق نہ ہوتے ہیں۔ دین اسلام اپنی تعریف خود صاحب قرآن کے مبارک الفاظ میں یوں کرتا ہے کہ وہ نصیحت و خیر خواہی کا نام ہے (الدین نصیحة)۔ وہ یہ کیسے برداشت کر سکتا ہے کہ ایک بیٹا یا بیٹی، ماں یا باپ سے یہ کہے کہ اگر میں نے نماز نہیں پڑھی تو یہ میرا ذاتی معاملہ ہے، یا اگر وہ کسی دوست کے

ساتھ وقت گزاری (dating) کرے تو یہ اس کا ذاتی معاملہ ہے۔ دین تو نام ہی اُس خلوص کے تعلق کا ہے جس میں شوہر بیوی اور بچے ایک دوسرے کو نصیحت کریں اور خاندان میں صرف اللہ اور رسول کے احکام کو چلنے دیں۔ غیر اسلامی رسوم و رواج اور طریقوں کو خصوصاً غیر محروم کے ساتھ بے تکلف اختیار کرنے کو ترک کرنا، پورے خاندان پر فرض ہے۔

جہاں تک آپ کے آخری تین سوالوں کا تعلق ہے، طلاق شریعت میں جائز کاموں میں سخت ناپسندیدہ فعل ہے جو اللہ تعالیٰ کو غصب ناکرتا ہے۔ سکونت تبدیل کرنا، یا حکمت و محبت سے الہیہ کو سمجھانا آپ کا فریضہ ہے اور محبت کا تقاضا ہے۔ جس طرح آپ اپنی الہیہ سے اس دنیا میں محبت کرتے ہیں وہ بھی لازماً یہ چاہیں گی کہ نہ صرف یہاں بلکہ اخروی زندگی میں بھی وہ آپ کے ساتھ رہیں۔ اگر ان کا طریقہ اسلام کی تعلیمات کے منافی ہو اور اسلام کی واضح تعلیمات کے باوجود وہ غیر محروم کے ساتھ بھی مذاق اور دیگر سو شل تقریبات میں مصروف رہنا چاہتی ہیں تو یہ فعل اسلامی اخلاق اور اسلامی خاندانی نظام دونوں کے منافی ہے اور اخروی زندگی میں سخت احتساب کا باعث ہے۔ یہ احتساب شوہر اور بیوی دونوں کا ہے۔ شوہر کا بیوی کو اسلام کی خلاف ورزی پر متوجہ نہ کرنا اس کی گرفت کا باعث ہے اور بیوی کا شوہر کے متوجہ کرنے کے باوجود اسلامی تعلیمات کو نظر انداز کرنا یکساں احتساب کا باعث ہے۔

ہاں، اگر تمام محبت، حکمت، نصیحت اور اصلاح کی کوششوں کے باوجود ترک مکانی اور شہر چھوڑنے کے باوجود بھی کوئی اصلاح نہیں ہوتی تو آخری شکل میں طلاق پر غور کیا جا سکتا ہے۔ لیکن اس آخری فیصلے میں آپ کو اپنی الہیہ اور بچوں کو بھی شامل کرنا چاہیے۔ سنجیدگی اور محدثے دل سے باہمی سوچ کے بعد کوئی فیصلہ کرنا چاہیے تاکہ آپ کے بچے بھی اس معاملے کی نوعیت سے پوری طرح آگاہ ہوں اور فیصلے میں برابر شریک ہوں، اور آپ کی الہیہ کو بھی یہ احساس ہو کہ ان کی نام نہاد، انفرادیت، نہ صرف اسلامی تصور خاندان بلکہ خود ان کے ذاتی مقاد کے بھی منافی ہے اور قرآن و سنت کی واضح خلاف ورزی ہے۔

اللہ تعالیٰ آپ کے خاندان کے اتحاد کو باقی رکھے اور بغیر اس آخری حل کے آپ دونوں باہمی اعتماد کو بحال کر کے اسلامی اصولوں پر بنی خاندان بن سکیں۔ (ڈاکٹر انیس احمد)

### چند متفرق معاشرتی مسائل

س: میں مولانا سید ابوالاعلیٰ مودودیؒ کے رسائل و مسائل کے چار حصوں کو پڑھ چکی ہوں۔ آپ سے چند سوالات ہیں: